



## ብዓል ኪዳነ ምሕረት 2009 ዓ.ም.

“ተባብሮ ለኪ እም አብ ወወልድ ወመንፈስ ቅዱስ ከመ ትኩኒ ተንከተመ ለውሉደ ሰብእ ለሕይወት ዘለዓለም”

### ንገባት፦

ገላ 4:4-5 ራእይ 11:15-19 ግ.ሐ. 1:12-14 ዮሐ 2:1-12

### ኪዳነ ምሕረት እኖና ሎሚ እውን ተስፋና እያ!

“ንውሉድ ደቂ ሰብ ንሕይወት ዘለዓለም መሳልል ክትኮኒ ካብ ሰላሴ ተፈቐዱልኪ እዩ” ዝብል ዕምቕ ምስጢር እምነትና ብዝሓዘ ዝኸረ ብዓል እኖና ኪዳነ ምሕረት ክነብዕል ከሎና ፍሉይ ትርጉም አልእ። ብዓልና ብምንገኛነት ማርያም ዝተረኸበ ጸጋ ድሕነት ይዝክር። ቀዳሞት ወልድና አዳምን ሌዋንን ብሰንኪ ሓጢአቶም ካብ አምላኽ ምስ ተፈልዩ ንአምላኽ ብቐረባ ምስኡ ዝነበሩ ብሰንኪ ጌጋ ምርጭኦም አብ መንግሥም ጋግ ተፈጠሩ። ነዚ ብውድቀት ዝተፈጥረ ፍልልይ ከም መተዓራቕት ክትከውን ብሰላሴ ማርያም ተመሪጸ። አምላኽ ካብኦ ተወሊዱ ንጥፋእ አዳም ከድሕኑ ምእንቲ። ጉዕዞ ድሕነትና ካብታ ቀዳሞት ወለድና ዝወደቐላ ዕለት ብተስፋ ተጀሚሩ። አምላኽ አይጨከነን ንዝጠለመ ፍጡሩ ተስፋ ድሕነት ሂብዎ። “ከድሕነካ እዩ” ብተስፋ ተጸበ ኢልዎ። ብዕድሉ ዝተጸወተ አዳም ብተስፋ ሓሊፋ ከምኡ ኩሎም ድሕሪኡ ዝመጹ ደቁ።

መደብ አምላኽ ካብ ማርያም ተወሊዱ ከድሕን እዩ ነሩ እቲ ውሳኔ፤ ዕለቱን ጊዜኡን ምስ በጽሐ ብመልአኹ እሽታ ማርያም ሓቲቲ ንላ ሐራይ ከምዝበልካዮ ይኹን ኢላ ንድላይ አምላኽ ምስ ተቐበለት ካልአይ ቅድስት ሰላሴ ዝኾነ ወልድ አብ ክርሳ ሓደረ፤ መለኮት ባሕርይ ፍጡሩ ወሲዱ፤ ዝዓበዩ ምስጢር ድሕነትና። ዕብዮት ማርያም አብዚ እዩ ተገሊጹ ንድለት አምላኽ እሺ ብምባል። አምላኽ ንዝተፈለለዩ ነገራት መሳርሕቱ ክንከውን ፍቓድና ይሓትት አብዚ ተለኸኸኒ ይብለና። ንሱ ብሰብ ክሰርሕ ድላዩ እዩ። ቅድሚ ልደት ክርስቶስ ብነብዖት ብአበው ብነገሰታት ገሩ ንደቂ ሰብ ድላዩ ይገልጽ ነሩ። ልኡኽ ንድላይ አምላኽ ንደቂ ሰብ ዝተዋህበ ፍሉይ ሕርየት እዩ። ሰብ ንድላይ አምላኽ ክቐበል እንከሎ ምሉእ ሓጎስ ይፈጥረሉ። በዚ አጋጠሚ አምላኽ ካባይ እንታይ ይደሊ እናበልና ክንሓትት ግቡእ እዩ። ኩልና ንድላይ አምላኽ ተግባራዊ ክንገብር ዕዳሚትን ሕሩዮትን ኢና። ከም ማርያም እሺ አልኦኽ ክንብል ንበገሰ።

ማርያም ኪዳነ ምሕረት ንብላ ነቲ ብአምላኽ ዝተዋህበ ተስፋ ኪዳን አብኦ ስለ ዝተፈጸመ። “ተፈጸመ ተስፋ አበው በማርያም ድንግል ወበቀራንዮ ተተክለ መኃኒት መስቀል” እናበልና ናይ ማርያም አብ ምትግባር ኪዳን አምላኽ ዝተጸወተቶ ተራ ነስተንትን። ዓራቕት ሰብን አምላኽን ኮይና። አብ ዮሐ 2 ነቶም ዝተጸገሙ ሰብ መርዓ መንገኛ ክትከውን ንርእያ፤ ንወዳ ጸገሞም ክርሁ ትልምኖ፤ ነቶም ሰባት ከኦ ወደይ ዝበለኩም ግበሩ እናበለት ናይ መንገኛ ተራ ትጸወት። መንገኛ ንክልተ ሰብ ነገር ናይ ክልቲኦም ስለ ዝሰምዕ ዓቢ ተራ አለዎ። አብዚ ንአምላኽ ብዓል ነገርና ክንገብር ዘይኮነ ባዕልና ብዝገበርናዮ ሓጢአት ምኽንያት ካብኡ ስለ ዝረሓቕና ብሓዲስ ንአምላኽ ክንገረክብ መንገኛ የድልዩና። አብዚ ጊዜ ጸም ፍሉይ ዕርቂ ምስ አምላኽን ሰብን ክንገብር ግድን እዩ ንማርያም መንገኛ ገርና ምስ አምላኽን ሓውናን ንተዓረቕ።

እኛና ኪዳነ ምሕረት ሎሚ ካብ ነፍሰ ወክፍና እትደልዮ ዘተነሱሓ ሕልና ክንለብስ ምስ ኣምላኽ ክንፀረቕ መገዲ ድሕነትና ብዘያዳ ክግድሰና እያ እትደሊ። ኣምላኽ ክንረኽቦ ንግርያም ጠባቢና ገርና ንቕረቦ። እዚኣ ኣደኻ/ኺ እነበለ ብዮሓንሰ ሓውና ገሩ ኣረኪቡና እዩ። ውሉዳ ምኻን ናትና ተሳትፎ ይሓትት ማለት ደቂ ግርያም ዘብል ግብሪ ኣብ መንጎና ህያው ክኸውን። ፍሉይ ፍቕሪ ግርያም ክህልወና እንከሎ ናብ ኢየሱስ ክተቕርብና ክእለት ኣልኦ። ኣደ ቤተክርስቲያን እያ ነታ ኣብ ትሕቲ መስቀል እንከላ ዘተቐበለታ ማሕበር ወዳ ሎሚ እውን ኣብ ሰማይ ኮይና ክትመርሓን ክትልምለላን ክእለት ካብ ወዳ ተዋሂብዋ እዩ። ካባና እትደልዮ ሎሚ፡

- ናይ ክርስቶስ ምኻና ኣለሊና ደላያን ድላይ ወዳን ክንፍጽም። ናይ ክርስቶስ ዝገብረና ድልዳል ተግባራዊ እምነት ክህልወና። ናይ ማዕይ ክርስትና ብቐለል ደኻማይን ጸገም ዝበዘሎን እዩ። ንእምነትና ክነብር ከሎና ናይ ኣምላኽ ኢና።ነዚ ካብ ነፍሲ ወክፍና ትደልዮ። ወዳት ጓልይ ተመለሱ ናብ ኣምላኽኩም ትብለና።
- ኣብ ግርያም ሓድነት ኣሎ። ኣደ ናይ ምሉእ ሰድራ ቤት ማእከልን ጠርናፊትን እያ። ግርያም ናይ ኩልና ኣደ ስለ ዝኾነት ሓድነትና ኣብኣ እዩ። ቤተክርስቲያን መንፈስ ቅዱስ ክወርዳ እንከሎ ግርያም ኣብ ማእከሎም ነበረት ይብለና ግ.ሓ. ኣብ ማእከልና ክትርከብ እንከላ መለላይና ናይ ደቂ ግርያም ምኻና እዩ።
- ቤተክርስቲያን ኣገልግሎታ ምስ ግርያም ጀሚራቶ ኩሉ ሰናይ ግብርና ምስ ግርያም ክገኛምሮ ከሎና መቐረት ኣልኦ። ኣብ መንጎና ኣገልግሎት ክገብር ከሎና ንትምህርቲ ወንጌል ኣብ ሕይወትና ክንነብር ከሎና ሸኡ ደቂ ግርያም ኣሕዋት ሓዋርያት ደቂ ቤተክርስቲያን ንኸውን።
- መብጽዓና ክነሓድስ። ዝኽሪ ኪዳነ ምሕረት ኣብ መንጎናን ኣብ መንጎ ኣምላኽናን ዘሎ ርክብ ክንርኢ ዝሕግዘና እዩ። ግርያም ኣደይ ጸግዕን ዋልታን ኩንኪ ኢልና ኣብቲ ንኣምላኽ ዘሓጉሰ ግብሪ ክንወፍር ሎሚ ክንሓድሶ መብጽዓና እዋኑ እዩ።
- ሓልዮት ግርያም ኣይተፈልየናን። ሎሚ እውን ግርያም ምሳና ኣላ ንሕና ናታ ንኹን። ነደና ክትጉሂ ኣይንደልን ኢና ስለዚ ደቂ ግርያም ዘብል ግብሪ ይሃልወና።
- ብፍሉይ ንደቂ ኪዳነ ምሕረት ዝያዳ ብዓልክን ስለ ዝኾነ ኣብ መንጎኻን ናይ ሓቂ ደቂ ግርያም ኮንክን እትኸዳሉ መገዲ ክተብርሃልክን ንማሕበርክን ክትባርኾ ጽላላ ከይፍለዮ ኩሉ ጊዜ ጸልያን በርትዓን። ንመንፈስክን ዘድክም ንሕልናኻን ዝዘሕል ክጓነፍ እንከሎ በርቲዕክን ክትጽልያ ንግርያም ሒዘክን ክትጉዓዛ ከሎኻን ማሕበርክን ፍሉይ ትርጉም ክህልዎ እዩ። እሞ ሎሚ ንግርያም ክተገልግላ መብጽዓኻን ክተሓድሳ ሓደራ። መንፈስ ደቂ ግርያም ሒዘክን ክትጉዕዛ በርቲዕክን ጸልያ።

ንኣምላኽ ሕራይ ኢላ ድሕነት ዘምጽአትልና ግርያም ሎሚ እውን ብግልናን ብማሕበርን ኣብዚ ምሕረታ ሓግዛ ዘድልየና እዋን ንነፍሰ ወክፍና መንፈስ ደቂ ግርያም ለቢስና ነዚ ቅዱስ እዋን ጸም ብጸሎት ተጋድሎ ክንጸውም እሞ ኣብቲ ዝዓበየ ብዓል ትንሣኤ ከብጽሓን ብወላዲቱ ንለምና። ኪዳነ ምሕረት ኣደና ባዕላ ንኹሉ ኣብ ድላያን ድላይ ወዳን ቀይራ ብዓልና በረኽት ጸጋ ሰላም ዝሰፈኖ ይግበረልና። ኣብ ማእከልና በረኽታን በረኽት ወዳን በዚሑ ኣገልገልቲ ወዳ እንኾነሉ ጸጋ ተውርደልና። ሰላም ኣብ ሃገርናን ዓለምናይ ኣውራጃ ዕርቂ፣ ፍቕሪ ተውርደልና። ንኹልኹም ብሩኽ ብዓል ኪዳነ ምሕረት።

ኣባ ንጉሠ ፍሥሓ